

(वीर सहिदहरूको संस्मरणमा कीर्तिपुर, काठमाडौँबाट प्रकाशित )



जि.प्र.का.दर्ता नं ५८/२०६३

# सहिद

## SAHID WEEKLY साप्ताहिक

हरेक शुक्रबार प्रकाशित हुने

‘सहिद साप्ताहिक’

नियमित पढौ र पढाऔ ।

email:

kipushahid@hotmail.com

kipushahid@gmail.com

www.kipushahid.blogspot.com

वर्ष १२, अंक ५०, पृष्ठ- ६, ने.सं. ११३६ चित्ला गा. द्वितीया, वि. सं. २०७२ चैत्र १२ गते शुक्रबार Mar. २०१६ मूल्य रु. ५।-

## नेत्रायुसंघको छैटौँ राष्ट्रिय सम्मेलन सम्पन्न देशको सार्वभौमिकता रक्षार्थ लड्न युवाहरुलाई आह्वान -का. रोहित

सुर्खेत । नेपाल क्रान्तिकारी युवा संघको छैटौँ राष्ट्रिय सम्मेलनको शुक्रबार एक भव्य समारोहबीच उद्घाटन भयो । नेपाल मजदुर किसान पार्टीका अध्यक्ष एवं सांसद नारायणमान बिजुक्छे (रोहित) ले नेत्रायुसंघको भण्डोतोलन गरी उक्त सम्मेलनको उद्घाटन गर्नुभएको हो ।

सो अवसरमा उद्घाटन मन्तव्य राख्दै अध्यक्ष बिजुक्छेले राष्ट्रिय सम्मेलनको पूर्ण सफलताको कामना गर्दै नेत्रायुसंघको नयाँ नेतृत्वले भारतीय विस्तारवादको अधि नभुकी देशको सार्वभौमिकता रक्षार्थ अन्तिम दमसम्म लड्ने प्रतिज्ञा गर्न सुभाष दिनुभयो ।

कार्यक्रममा उहाँले शासक दलका नेताहरुमा स्वाभिमानीको चेत नहुँदा देशको सार्वभौमिकतामाथि पटकपटक भारतीय विस्तारवादलगायत विदेशी



शक्तिहरुले प्रहार गरिरहेको चर्चा गर्दै भारतले नेपाललाई सधैं आफ्नो प्रभावमा राख्न खाजेको छ भन्नुभयो । दक्षिण एसियामा भारतीय फासीवाद उदय भइरहेको प्रसङ्गको चर्चा गर्दै उहाँले दोस्रो विश्वयुद्ध अगाडि हिटलरको नाजी पार्टीले आर्यको ‘शुद्ध रगतले संसारमा राज्य गर्ने अधिकार राख्छ’ भनी प्रचार गरेभैं भारतीय हिन्दू फासीवादीहरुले हिमालयदेखि हिन्द

महासागरसम्मको सम्पूर्ण दक्षिण एसियामा भारतीय एकाधिकार पूँजीको नियन्त्रण खोजेको बताउनुभयो ।

एसियामा पश्चिममा साम्राज्यवादको बढ्दो प्रभावका कारण तेस्रो विश्वयुद्धको सम्भावना औल्याउँदै उहाँले भारतीय शासक वर्ग र एकाधिकार पूँजीलाई पश्चिममाहरुले अधि बढाइरहेको उल्लेख गर्नुभयो ।

समाजवादी राष्ट्र प्रजग कोरियाका जनता साम्राज्यवादी अमेरिकाको आक्रमणको प्रत्याक्रमणका निम्ति तम्तयार रहेको चर्चा गर्दै अध्यक्ष बिजुक्छेले संरा अमेरिकाले कोरियामाथि हमला गरे अमेरिकी साम्राज्यवादको मृत्यु निश्चित छ भन्नुभयो ।

कार्यक्रममा नेमकिपाका सचिव सुनिल प्रजापतिले भारतको दबाव र हस्तक्षेप हुँदाहुँदै पनि नेपालले संविधान बनाएपछि नेपालमाथि नाकाबन्दी गरेको बताउँदै सोको विरोधमा नेमकिपाले सडकदेखि संसदसम्म संघर्ष गरेको चर्चा गर्नुभयो । उहाँले संविधान घोषणा भएको छ महिना बितिसक्यो पनि संविधान घोषणालाई लिएर तराई अशान्त हुनुमा शासक दलका नेताहरुको गैर जिम्मेवारीपन र क्रमशः पृष्ठ ४ मा

## कीर्तिपुरको गथु प्याखँ (माली नाच) हनुमान ढोकामा प्रदर्शन



काठमाडौँ । कीर्तिपुरको बाघभैरव नाच (गथु प्याखँ) या माली गुठीका गुठियारहरुको नाच चैत्र ८ र ९ गते २ दिन हनुमानढोका मुल गेट अगाडि प्रदर्शन गरियो ।

पहिलो दिन ८ गते साँझ ४ बजेदेखि नचाइएको थियो

जसलाई रात्री नाच (चा) र ९ गते विहानदेखि नचाइएको नाचलाई दिवा नाच (न्हि प्याखँ) भनिन्छ ।

१२ वर्षमा एक पटक कीर्तिपुर लगायत अन्यत्र प्रदर्शन गर्नुपर्ने परम्परा अनुसार ती दुई दिन हनुमान ढोकामा प्रदर्शन गरेको क्रमशः पृष्ठ ५ मा

## घाटमा शवलाई पानी चढाउन पनि पानी छैन

कीर्तिपुर । कीर्तिपुरमा पानीको समस्याले भन्नुभन्नु काकाकुल भएको छ । जीवित प्राणी पानी बिना बाँच्न सक्दैन । घरमा धारा छ तर पानीको लागि यताउता धाउनु परेको छ ।

प ट क प ट क खानेपानीको लागि खानेपानी

संस्थान उपत्यका खानेपानी लिमिटेड कार्यालय र स्थानीय सरकार नगरपालिकामा पटकपटक ज्ञापनपत्र र डेलिगेशन जाँदा पनि समस्या थप्दै गइरहेको सबैले महसुस गरेका छन् ।

जीवित हुँदा यताउता खोजेर जोहो गर्नान् अब मानिसको

अन्तिम श्रद्धासुमन गर्न शवलाई पानी चढाउन समेत विष्णुदेवी भाजंगाल मसानघाटमा ठूलो समस्या देखा परेको छ ।

पाँगाको गुठीमा सदस्यहरु कोही मर्दा अब पराल घरमै भिजाएर लग्ने गरेको पाइन्छ भने अन्तिम समयमा पानी चढाउन

पनि घरबाटै पानी बोकेर जानु परेको छ ।

पाँगा क्षेत्रका ५ वटा गुठियारले यो समस्यालाई समाधान गर्न अब घाट क्षेत्रमै इनार खन्ने हो कि ?

- कान्छा महर्जन

आठौँ सहिद स्मृति कप खुल्ला व्याडमिन्टन प्रतियोगितामा सहभागी होऔँ ।

इमेन्टस्:

खुल्ला मेन्स सिङ्गल

खुल्ला मेन्स डबल

जुनियर सिङ्गल

इमेन्टस् शुल्क:

सिङ्गल रु. ५००/-, डबल रु.१०००/-

अन्तिम दर्ता : २०७२ चैत १५ गते

सम्पर्क :

जहुँहिटी युवा क्लब भवन, पाँगा

मो. ९८४१४३६०२२, ४३३०८२८

आयोजक :

युवा खेलकुद समूह, कीर्तिपुर

## सहिद दिवस चैत्र २० मा सहभागी हाऔँ ।

ऐतिहासिक जनआन्दोलन २०४६ चैत्र २० गते शहादत हनुमणका वीर सहिदहरुको स्मृतिमा हुने विविध कार्यक्रममा सहभागी हुन सहिद स्मृति व्यवस्थापन समिति कीर्तिपुर हार्दिक अनुरोध गर्दछ ।

२०७२ चैत्र २० गते

◆सहिद प्रभातफेरी कार्यक्रम

विहान ७ बजे खासीबजार प्रतिमास्थल

◆सहिद स्मृति कप व्याडमिन्टन प्रतियोगिता

विहान ६ बजे, जनसेवा उच्च मावि, पाँगा

◆इसास सांस्कृतिक कार्यक्रम

साँझ ३ बजे, मंगल उच्च मावि, कीर्तिपुर

◆नासः पुनः रक्तदान कार्यक्रम (चैत्र २० गते शनिबार)

विहान १० बजे, कुतुभोल, कीर्तिपुर

प्रचाटक :

सहिद स्मृति व्यवस्थापन समिति

कीर्तिपुर

## ध्यान योग प्रयोगशाला कीर्तिमा सम्पन्न



कीर्तिपुर । जीवन विज्ञान अनामनगरको आयोजनामा कीर्ति सेकेण्डरी स्कुलमा शनिबार ध्यान योग प्रयोगशाला कार्यक्रम सम्पन्न भयो ।

जीवन विज्ञानका गुरु रमेश नेपालले गुरुवर्गका तस्वीरमा दीप प्रज्वलन गरी उद्घाटन गरिएको थियो । त्यसक्रममा ध्यान

के हो, ध्यानमा बस्दा के-के हासिल गर्न सकिन्छ भन्नेबारे प्रस्ट पार्नुभएको थियो ।

ध्यानमा पूजा गर्ने योग्य हुनुपर्ने, सम्बन्ध र सम्पत्ति तीन तत्वलाई ख्याल गरेमा सधैं सकारात्मक ढंगले अगाडि बढ्न सक्ने भन्दै जीवन दुरुपयोग नगरी, क्रमशः पृष्ठ ५ मा

## महेन्द्ररत्नले त्रिवि पुनःनिर्माणमा सहयोग

बैशाख १२ गते गएको महाविनाशकारी भूकम्पले त्रिवि केन्द्रीय कार्यालय परिसर कीर्तिपुरमा मात्र ९ अर्व भन्दा बढी भौतिक संरचना क्षति गरेको थियो ।

पुनःनिर्माणको लागि त्रिविले सरकारलगायत दातृ राष्ट्रहरूसँग साढे ९ अर्वको आवश्यकता रहेको माग गरिरहेको समयमा त्रिवि अन्तर्गतको महेन्द्ररत्न क्याम्पस ताहाचलका

शिक्षक र कर्मचारीले आर्थिक सहयोग गरेका छन् ।

क्याम्पसका अनुसार शिक्षक र कर्मचारले २ लाख २५ हजार रुपैयाँ संकलन गरी सहयोग गरेका हुन् ।

संकलित रकम क्याम्पस प्रमुख भोलानाथ भट्टराईले त्रिविका रजिष्ट्रार डिल्लीराम उप्रेतीलाई हस्तान्तरण गर्नुभएको थियो ।



ऐतिहासिक जनअन्दोलन २०८६  
चैत्र २० गते शहादत अमर सहिदलनबहादुर महर्जन  
वि सं. २००६ माघहिराकाजी महर्जन  
वि सं. २०१७ माघराजमान माली  
वि सं. २०२५ मंसिरराजेन्द्र महर्जन  
वि.सं. २०३० चैत्र

## सहिद साप्ताहिक

वर्ष १२, अंक ५०, २०७२ चैत्र १२ गते शुक्रबार

शंखापुर प्रकाशन समूहको लागि

सम्पादक/प्रकाशक: नारायण महर्जन

कम्प्यूटर टाइप/सेटिङ्ग: सहिद डेक्सटप

सम्पर्क कार्यालय: जहुँ हिटी युवा क्लब - ११

पाँगा, कीर्तिपुर, फोन नं. ४३३०५८३, ९८४१४३६०२२

E-mail:- kipushahid@hotmail.com

kipushahid@gmail.com

www.kipushahid.blogspot.com

मुद्रण : शर्मिला प्रिन्टर्स, डल्लु, काठमाडौं

## सम्पादकीय...

## हाम्रो छिमेकी देश

## नेपाल-चीन र नेपाल-भारत

नेपाल सरकारको प्रमुख प्रधानमन्त्री कृष्ण प्रसाद ओली छिमेकी राष्ट्र पहिलो भ्रमण भारतमा सम्पन्न भयो भने चीनको दोस्रो भ्रमणको क्रममा चीनमा हुनुहुन्छ ।

भारत पूँजीवादी राष्ट्र र चीन समाजवादी राष्ट्रको भ्रमणको अनुभव प्रम ओलीले राम्रै गर्नुभयो होला ।

भ्रमणको दृश्य र भ्रमणको उपलब्धीबारे नेपाल लगायत विश्वका जनताले पनि नियालिरहेको हुनुपर्दछ ।

भारत विस्तारवादी देश हो भन्ने कुरा उसको व्यवहारले देखाइसकेको छ । सिकिम राष्ट्रलाई आफ्नो देशमा गाभेदेखि अर्को विकासोन्मुख र कमजोर देश नेपाललाई पनि निल्ने प्रयास जारी राखेको छ ।

नेपालले नेपाली जनताको हितमा संविधानसभाबाट संविधान बनाउँदा भारतलाई टाउको दुख्यो । आफ्नो इच्छा अनुसार संविधान नआएपछि, भनेजस्तो नबसेपछि नेपाली जनतालाई दुःख दिन नाकाबन्दी समेत गरे ।

नाकाबन्दी नखुलेसम्म भारत नजाने प्रमको अडानले भारतले बाध्य भएर नाकाबन्दी खुलेको र प्रमले ५ दिन भारतभ्रमण गरे । प्रम भारतमा छँदा समकक्षी भारतीय प्रमको व्यवहार हेपाहा प्रवृत्ति पूँजीवादी स्वभाव देखिन्थ्यो । हातले समातेर हिँडाउनु, भारतीय प्रमको आधा बाउलाको शर्त, एक स्वतन्त्र राष्ट्रका प्रमको स्वागत विदेश मन्त्रीले गर्न लगाउनु स्वतन्त्र राष्ट्रमाथिको हेपाहा प्रवृत्ति हो ।

भारत नेपालको लागि दिइने सहयोग नदी-नाला कब्जा गर्ने मेसो मात्र थियो ।

तर अर्को मित्र राष्ट्र चीनको भ्रमण समाजवादी आचारण अनुसार थियो ।

चीन नेपालको स्वतन्त्र राष्ट्रको विकासमा १५ बुँदे सहमति गरी संयुक्त वक्तव्य समेत निकाले । चीनसँग पारवहन अधिकारको सम्झौता भयो । पारवहन अधिकारसँगै अब नेपाल-चीनको व्यापारमा थप सहयोग मिल्नेछ भने कुनै एक राष्ट्रमाथि मात्र भर पर्नुपर्ने परम्परा अन्त हुँदै जाने देखिन्छ ।

हाम्रा छिमेकी दुई देश नेपाल-चीन र नेपाल-भारत दुवै प्रति हाम्रो सम्बन्ध प्रगाढ र दिगो हुनु जरुरी छ ।

ठूलो राष्ट्रले सानो राष्ट्रको आन्तरिक मामिलामा हस्तक्षेप नेपाली जनताको लागि सह्य छैन ।

नेपाली जनताले सानो राष्ट्र क्यूवा र उत्तर कोरियाबाट शिक्षा लिँदै थिचोमिचो विरुद्ध लड्न तयार हुनुपर्दछ ।

नेपाली र नेपालको स्वतन्त्रता र सार्वभौमिकतामा खल पार्नु हुँदैन । नेपाल र नेपाल सरकार परनिर्भर भै शासनमा लाग्ने होइन ।

स्वविवेक भई अधि बढौं सुन्दर देश विकसित देशमा हामी हाम्रो आफ्नै पौरखबाट गर्न सक्छौं ।

## स्वाभिमानको निमित्त समाजवाद

डिल्लीप्रसाद काफ्ले, सांसद, नेमकिपा

संविधानसभा नेपाल मजदुर किसान पार्टीका तर्फबाट हामी निर्वाचित सदस्यहरूले संविधानलाई देश र जनताको पक्षमा निर्माण गर्न पटक-पटक संशोधन पेश गर्दै आयौं । हाम्रा संशोधनहरू संविधानसभाका ठूला दलहरूले अस्वीकार गरे । संविधानसभामा संविधान निर्माण गर्न नेमकिपा र नेपाली जनताले दबाव दिँदै आएका कारण भारतीय दबावको केही लागेन, संविधान निर्माण भई जारी भएको छ । नेमकिपाले संविधानको प्रस्तावनासहित ७१ धाराहरूमा संशोधन प्रस्ताव दर्ता गरायो ।

नयाँ बन्ने संविधानमा नेमकिपाले नेपालको क्षेत्रफल १ लाख ४७ हजार १ सय ८१ वर्ग किलोमिटर उल्लेख गर्नुपर्ने, नेपाल र भारत खुला सिमाना नियमित गर्ने व्यवस्था हुनुपर्ने, नेपालको नागरिकता आमा र बाबु दुवै नेपाली भएमात्र वंशजको आधारमा मात्र नेपाली नागरिकता पाउने व्याख्या राख्नुपर्ने, नेपाली जनताका छोराछोरीहरूलाई निःशुल्क शिक्षाको व्यवस्था, जनताको बाँच्न पाउने अधिकार सुनिश्चित गर्न निःशुल्क स्वास्थ्य उपचारको बन्दोबस्त गर्नुपर्ने माग अधि साऱ्यो । नेपाली युवाहरूलाई स्वदेशमै रोजगारीको अधिकारलाई मौलिक हकमा सुनिश्चित गर्नुपर्ने, उत्पादनका मुख्य-मुख्य साधनहरू राष्ट्रियकरण गर्नुपर्ने, सरकारकै लगानीमा विद्युतगृह र स्वदेशी उत्पादनसँग सम्बन्धित उद्योगधन्दा खोल्नुपर्ने, सरकारका निकायहरूमा ५१ प्रतिशत महिलाहरूको प्रतिनिधित्वको व्यवस्था हुनुपर्ने, असहाय, ज्येष्ठ नागरिकहरूलाई वृद्धाश्रमको व्यवस्था गर्नुपर्ने, बालबालिकाहरूलाई शिशु स्याहार केन्द्रको व्यवस्था उल्लेख हुनुपर्ने, क्रान्तिकारी भूमिसुधारको सिद्धान्तअनुसार जमिन जोत्नेलाई वितरण गरी भूमिमाथिको द्वैधस्वामित्वको अन्त्य हुनुपर्ने माग पनि नेमकिपाको हो ।

त्यस्तै स्थानीय निकायमार्फत् देशको बजेटको ५० प्रतिशत बजेट स्थानीय निकायले खर्च गर्न पाउने व्यवस्था हुनुपर्ने, जनताद्वारा प्रत्यक्ष निर्वाचित राष्ट्रपतीय शासनको व्यवस्था गरी संसदीय व्यवस्थाको सरकार बनाउने प्रक्रिया अन्त गर्नुपर्ने, एमएमपीआर अर्थात् मिश्रित सदस्य प्रतिनिधित्वको आधारमा निर्वाचन गर्ने व्यवस्था हुनुपर्ने, १६ वर्ष उमेर पुगेका युवायुवतीहरूलाई मताधिकार हुनुपर्ने माग पनि नेमकिपाले राखेको हो । १८ वर्ष पुगेका युवाहरूलाई अनिवार्य सैनिक तालिमको व्यवस्था गर्नुपर्ने, हिमाल, पहाड र तराई भएको १४ प्रदेशको व्यवस्था गर्नुपर्ने, सर्वोच्च

अदालतका प्रधानन्यायाधीशसहितका अन्य न्यायधीशहरूको निर्वाचन सम्बन्धित क्षेत्रबाट गर्नुपर्ने व्यवस्था गरी नियुक्ति गर्ने प्रावधान राख्नुपर्ने, सवैधानिक आयोग, सुरक्षा निकायका प्रमुख र महान्यायाधिवक्ताहरूको निर्वाचनद्वारा नियुक्ति गर्ने व्यवस्था हुनुपर्ने, आदि विषयहरूको संशोधनमा थिए तर संविधानसभाका धेरै संख्या भएका नेपाली कांग्रेस, नेकपा एमाले, एनेकपामाओवादीलगायतका दलहरूले अस्वीकार गरे । प्रस्तावनासहित ७१ वटा धाराहरूमा संशोधन राख्दा राख्दै हाम्रो पार्टीले गणतन्त्रको स्थापना, संविधानमा समाजवादउन्मुख राज्य, धर्मनिरपेक्षता अङ्कित र भारतीय दबावको अन्त्य गर्न संविधानको समर्थनमा मतदान गरेको थियो । व्यवस्थापिका संसदमा नेमकिपाले प्रखर प्रतिपक्षको भूमिका निर्वाह गरी आएको छ । संसदमा दर्ता भएका विभिन्न विधेयकहरूमा हामीले पार्टीको निर्देशनअनुसार देश र जनताको पक्षमा संशोधन प्रस्ताव पेश गरी छलफल गर्दै आएका छौं । संसदमा बोक्सी आरोपमा महिलाहरूलाई दुःख दिनेहरूलाई कडा कारबाही गर्नुपर्ने, महिला हिंसा र महिलाहरूमाथि दुर्व्यवहार गर्नेलाई कडा सजायको व्यवस्था गर्नुपर्ने, क्रान्तिकारी भूमिसुधारको सिद्धान्तअनुसार जमिन जोत्नेलाई दिनुपर्ने, मन्त्रालयलगायत विनियोजित बजेटलाई खर्च कटौतीको प्रस्तावदर्ता (लगानीबोर्ड, बिप्पा सम्झौता) लगायतलाई खारेज गर्नुपर्ने, निजी विद्यालयहरूलाई समेत सरकारी दायरामा ल्याएर शिक्षा निःशुल्क दिनुपर्ने, पोखरा स्वास्थ्य विज्ञान प्रतिष्ठान, मनमोहन स्वास्थ्य विज्ञान प्रतिष्ठानमा दिइने शिक्षा र स्वास्थ्य निःशुल्क दिनुपर्ने, युवाहरूलाई स्वदेशमै रोजगारीको व्यवस्था गर्न युवा परिषद् विधेयकमा संशोधन प्रस्ताव पेश गरेका थियौं तर सबै संशोधनहरू धेरै संख्या भएका दलहरूबाट अस्वीकृत गरिए ।

संसदमा हामीले बारम्बार कालोबजारी गर्ने र भ्रष्टाचारीहरूलाई कारबाही गर्न आवाज उठाइरहेका छौं । न्यायपालिकाभित्र हुने ढिलासुस्ती र भ्रष्टाचारलाई नियन्त्रण गर्न आवाज उठाइरहेका छौं । कृषि क्षेत्रमा नेपालले बर्षेनी २ खर्ब आयात गर्छ । त्यसलाई अन्त्य गर्न कृषि अनुसन्धान कार्यलाई प्रभावकारी बनाई स्थानीय उत्पादनलाई बढाउनुपर्छ । स्वदेशमै कृषि मल कारखानाको स्थापना दिनुपर्छ । नेपालमा जलविद्युत् निर्माण कार्य थालनी भएको १०४ वर्ष भयो । जलविद्युत् निर्माण कार्य थालनी भएपश्चात् रु. ५ खर्ब रुपैयाँ विद्युत उत्पादन गर्न योजना अध्ययन कार्यमा खर्च भएको छ । विद्युत् उत्पादन ५२५ मेगावाट

मात्र राष्ट्रिय प्रसारण लाइनमा जोडिएको छ । खर्चको हिसाब गर्दा ३३५० मेगावाट विद्युत् उत्पादन हुनुपर्ने हो । पानीका कारण विद्युत उत्पादनको मात्रा घटिरहन्छ । जलाशययुक्त आयोजनाहरू हालसम्म निर्माण भएनन् । करिब ५ सय जलविद्युत् आयोजनाहरू अध्ययन गर्दै खर्च गरियो तर फाइलमा मात्र सीमित भएका छन् ।

देशमा लोडसेडिङ बढ्दो छ तर सरकारहरू भारतको दबावमा जलविद्युत् उत्पादन गरी ४८ अर्ब बराबरको विद्युत् भारतबाट खरिद गरी जलविद्युत क्षेत्रमा करिब देशलाई भारतमुखी बनाउँदै छ । सस्तो लागतमा बन्ने र उपयुक्त स्थानका जलविद्युत् आयोजनाहरू माथिल्लो कर्णाली, अरुण तेस्रो, भारतीय जीएमआर र सतलज कम्पनीसँग परियोजना विकास सम्झौता(पीडीए) गरी सके । मुगु-कर्णाली ३१० मेगावाट, तिला १ र २ को ८६० मेगावाट, अपर मर्स्याङ्दी तेस्रो ६ सय मेगावाटलगायतका २२ वटा जलविद्युत् आयोजना भारतले आफै निर्माण गर्ने प्रस्ताव गरेको छ ।

पश्चिम सेती जलविद्युत् आयोजना नेपालको २५ प्रतिशत र चिनियाँ कम्पनीको ७५ प्रतिशतमा चिनियाँ श्री गर्जेज कम्पनीसँग परियोजना विकास सम्झौता हुँदैछ । जलाशययुक्त जलविद्युत् आयोजनाहरू बुढी गण्डकी १२०० मेगावाट, सुनकोसी ७५० मेगावाट, नलसिंहगाड ४१० मेगावाट, अपर अरुण ४०० मेगावाटलगायतका जलविद्युत् आयोजना सरकार आफैले सञ्चालन गर्न नसकी कम्पनी मोडेलमा निर्माण गर्दैछ । तर कुन विदेशी कम्पनीलाई दिने हो, थाहा छैन ।

नेपालको संविधान निर्माणपछि भारतले हाम्रा संशोधनहरू संविधानसभाका ठूला दलहरूले नेपालमाथि मधेसी मोर्चाको आन्दोलनलाई सहयोग गर्ने निहुँमा नाकाबन्दी गर्यो । भारतीय नाकाबन्दीको नेमकिपाले विरोध गर्दै नाकाबन्दी फिर्ता लिन सडक र आन्दोलन र संसदमा नाराबाजी गर्दै भारतीय विस्तारवादलाई चेतावनी दिएको छ । भारतले नेपालमा कोसी उच्च बाँध बनाई १० हजार मेगावाट विद्युत् उत्पादन र १ लाख जमिन सिँचाई गर्न प्रस्ताव गरेको छ । त्यस्तै काठमाडौँ-तराई फास्ट ट्रयाक रु. ४० अर्बमा बन्ने छ तर भारत सरकार र नेपाल सरकार १ सय १३ अर्बमा सम्झौता गर्दैछ । कर्णाली चिसापानीमा उच्च बाँध बाँधेर भारत कर्णालीको पानीलाई भारतको राजस्थानमा लग्दैछ । त्यहाँ पनि

१० हजार ८ सय मेगावाट विद्युत् र १ लाख हेक्टर जमिन भारतले सिँचाई गर्दैछ । पञ्चेश्वर परियोजना पनि नेपाली शासकहरू भारतलाई दिँदैछन् । नेपाली शासकहरू भारतको आर्शीवादमा सत्तामा जाने र भारतको हितमा काम गरिरहेका छन् । तर, तिनै राष्ट्रघाटी दलहरूलाई नेपाली जनता विभिन्न प्रलोभनमा मत दिँदैछन् ।

पटक-पटक सरकारमा गएका दलहरू निर्वाचनमा भारतको पैसा ल्याएर नेपाली जनतालाई बाँडेर मत किन्छन् अनि भारतको हितमा नीति निर्माण गर्छन् । त्यसैले यस्ता दलहरू भारतका दलाल हुन् । चुनावमा मत ल्याउन देशको हितलाई छाडेर, मत धेरै भएको जिल्लाका कार्यकर्ताहरूलाई पैसा खुवाउनु, बजेट विनियोजन गरी मतको राजनीति गर्छन् तर देशमा अन्धकार हुँदा पनि वास्ता गर्दैनन् । अब नेपाली युवाहरूले राजनीतिक रूपमा सचेत र संगठित भई समाजवादी गणतन्त्रको स्थापना गर्ने अभियानमा समर्पित भएर लागे नेपाली जनता र देशले मुक्ति पाउनेछ ।

भारतले नेपालको सीमा क्षेत्रका ७१ ठाउँको ६० हजार हेक्टरभन्दा बढी जमिन कब्जा गरेको छ । उक्त जमिन फिर्ता हुनुपर्छ । गत वर्षमात्रै चीनसँग भारतले हाम्रो लिपुलेकलाई व्यापारिक नाका बनाउने सहमति गरेको छ । त्यसलाई खारेज गर्न नेपालका प्रधानमन्त्रीले निकट भविष्यमा हुने चीन भ्रमणमा कुरा उठाई फिर्ता गराउनुपर्छ ।

भूकम्पबाट क्षति व्यहोरिरहेको नेपालले भारतीय नाकाबन्दीको मार खेप्नु परेको छ । भारत नेपाललाई लिन, टुक्राउनु, नेपालमा अस्थिरता फैलाउनु, आर्थिक रूपमा कमजोर बनाउनु चाहन्छ । त्यसैले भारतीय विस्तारवादको अन्त्य गर्न नेक्रायुसंघले आन्दोलन गर्नेछ, त्यसलाई नेपाली जनताले साथ दिनेछन् । भारतीय हस्तक्षेप गराउने नेकां, एमाले, एमाओवादी र मधेसी दलहरूविरुद्ध नेपाली जनता एक हुनुपर्छ । विश्वमा नेपाल प्राकृतिक स्रोतसाधनले सम्पन्न मानिन्छ । भारतभन्दा नेपाल ५ गुणा पानी बढी भएको देश हो । यही पानीको उपयोग गरे देश सम्पन्न हुनेछ । पूँजीवादी शासन अन्यायको व्यवस्था हो, समाजवादको स्थापना गरौं, स्वाभिमानी बनौं !

(नेपाल क्रान्तिकारी युवा संघको छैटौँ राष्ट्रिय सम्मेलनको उद्घाटन समारोहमा नेपाल मजदुर किसान पार्टीका सभासद् डिल्लीप्रसाद काफ्लेद्वारा व्यक्त मन्तव्य-सम्पादक)



## नेपाली जनता र सरकारको दायित्व

— गौरव प्रधान

कम्युनिष्ट पार्टीको लक्ष्य समाजवाद स्थापना गर्नु हो र बहुमत जनताको हितमा शासन गर्नु हो। कुनै कम्युनिष्ट पार्टी सरकारमा जाँदैमा समाजवादी व्यवस्था स्थापना हुने होइन। देशमा रहेका सबै कम्युनिष्ट पार्टीहरू आ-आफ्नो सिद्धान्त र विचारअनुसार अधि बढेका भए, कार्यकर्ता र जनता राजनीतिक रूपले प्रशिक्षित हुन्थे, जनतामा परिवर्तनको भावना हुन्थ्यो र आमूल परिवर्तन गर्नमा सहयोग पुग्थ्यो। तर कम्युनिष्ट पार्टी भनिएका ठूला दलहरूलाई सरकारमा जान पाएपछि वर्गसंघर्ष परिवर्तन र समाजवादी बन्दोबस्तको कुनै चिन्ता र चासो हुँदैन। सरकारमा टिकिरहने, सरकारको नेतृत्व गर्न तँछाडमछाड गर्ने र संयुक्त सरकारको नाउँमा भागबण्डा गर्ने राजनीति नै सत्तारूढ कम्युनिष्ट पार्टीहरूको धर्मजस्तै भइरहेको छ।

पूँजीवादी व्यवस्थाको सरकारमा रहेका 'कम्युनिष्ट' नेता र मन्त्रीहरूले न कम्युनिष्ट पार्टीको सिद्धान्त र विचारको प्रचार गर्छन् न त वर्गसंघर्षमा जोड दिन्छन्। पूँजीवादी बन्दोबस्तको सरकारमा

कम्युनिष्ट पार्टीहरू टाँसिरहेसम्म कम्युनिष्ट पार्टी बलियो हुनेछैन, कम्युनिष्ट आन्दोलन अधि बढ्नेछैन। अहिले सरकारमा 'जनयुद्ध' छेडेका एमाओवादी र जनवादको वकालत गर्ने एमाओवादी रहेका छन्। उनीहरूले सरकारमा रहेर न त कम्युनिष्ट सिद्धान्त र विचारअनुसार सरकारल नीति तथा कार्यक्रम तय गर्न सकेका छन् न त आमूल परिवर्तनका निम्ति तयारी गर्न जनतामाभ्रं पुगेका छन्। सरकारमा रहेर बहुमत जनताको हितमा काम गर्न सकिँदैन न त वर्गसंघर्षको बाटो नै तयार गर्न सकिन्छ।

सरकारमा बसेर दल र दलका नेताहरूले राज्यबाट लाभ त पाउलान्, राज्यबाट सेवा सुविधा लेलान् तर समाज परिवर्तन सम्भव हुँदैन। सरकारमा बसेर पूँजीवादी निर्णय लिने, पूँजीवादी प्रचार गर्ने अनि पार्टी कार्यक्रममा समाजवादी कुरा गरेर द्वैध चरित्र अँगाल्ने काम सत्तासीन कम्युनिष्ट पार्टीहरूले गरिरहेका छन्। कम्युनिष्ट पार्टीहरू पूँजीवादी सरकारमा पसेर आफ्नो दलगत स्वार्थ खोजेरमात्र बसिरहने हो कि समाजवादी व्यवस्था स्थापना गर्न

संघर्षको लागि तयार गर्ने? बहुमत शोषित पीडित जनताको हितमा राजनीति गर्ने हो कि अल्पमत वर्गको हितमा! सरकारमा जान पाउनु या सरकारको नेतृत्व गर्न पाउनु के कम्युनिष्ट पार्टीको सफलता हो? कम्युनिष्ट पार्टी सरकारमा पुगेर बहुमत जनताको हितमा के भयो? कुनै फरक पडैन भने नेका र एमाले नेतृत्वमा बनेको सरकारबीच के अन्तर रह्यो? एमाओवादीसमेत रहेको एमालेको नेतृत्वमा सरकारमा गएर दलगतबाहेक जनताको कुनै राहत हुँदैन भने जनताको निम्ति नेका र एमालेको सरकारबीच के फरक भयो? कम्युनिष्ट पार्टी भएर राजनीति गर्ने हो भने श्रमजीवी वर्गको हितलाई छोड्नुहुँदैन। उनीहरूको जीवनस्तर उठाउन र मुलुकलाई आत्मनिर्भर बनाउनेतर्फ अधि बढ्नुपर्छ। कम्युनिष्टको सिद्धान्त र विचारअनुसार अधि नबढ्ने कम्युनिष्ट पार्टी सही कम्युनिष्ट हुनेछैन। कम्युनिष्टको नाउँ भजेर पूँजीपति, शोषक र सामन्त वर्गको हित हेर्छ, खोज्छ भने त्यो धोका हो, धोका दिने काम कम्युनिष्ट पार्टीले गर्नु हुँदैन।

## नेपाल कर्मचारी समाजको दोस्रो राष्ट्रिय भेला सम्पन्न

सुर्खेत । नेपाल कर्मचारी समाजको दोस्रो राष्ट्रिय भेला नेपाल मजदुर किसान पार्टीका अध्यक्ष एवम् सांसद नारायणमान बिजुक्छे (रोहित)को प्रमुख आतिथ्यमा शनिबार मध्यपश्चिमाञ्चलमा सम्पन्न भयो।

कार्यक्रम उद्घाटन गर्दै अध्यक्ष रोहितले कर्मचारीहरूले देश र जनताको सेवामा समर्पणको भावनाले काम गर्नुपर्नेमा जोड दिनुभयो।

उहाँले भन्नुभयो - 'कर्मचारीहरूले सुगमतालाई भन्दा दुर्गमलाई प्राथमिकता दिई काम गर्नुपर्छ, कर्मचारीले हीन भावना नराखी निष्कामपूर्वक देश र जनताको सेवा गर्नुपर्छ।'

भारतीय विस्तारवाद र एकाधिकार पूँजीको प्रभाव नेपालको गुप्तचर विभाग र कर्मचारीतन्त्रमा रहेको तीतो यथार्थ प्रस्तुत गर्दै अध्यक्ष रोहितले नेपालका ठूला राजनीतिक पार्टीका केन्द्रीय समितिमा पनि भारतीय गुप्तचरहरू रहेको स्पष्ट पार्नुभयो।

पार्टीका केन्द्रीय सचिव सुनिल प्रजापतिले जातीय, क्षेत्रीय, भाषिक र लिङ्गको आधारमा नभई वर्गीय मुक्तिको लागि आन्दोलन गर्नुपर्ने बताउनुभयो।

उहाँले भन्नुभयो,

'नेपाल कर्मचारी समाजले ट्रेड युनियनवादको विरोध गर्नुपर्छ। कालाबजारिया र भ्रष्टाचारीहरूलाई देशद्रोहीको मुद्दा चलाई जेल सजाय गर्नुपर्छ। कर्मचारीले सिपाहीसह देश र जनताको सेवा गर्नुपर्छ।

नेमकिपा भागबण्डाको राजनीति गर्दैन। नेमकिपा स्पष्ट अडानका साथ पहिचानको लडाईं लडिरहन्छ।

नेमकिपाका केन्द्रीय सचिव सुनिल प्रजापतिले सन् १८१६ को नेपाल-भारतको सुगौली सन्धिपछि नेपालको आधा भूमि गुमेको र अहिले पनि भारतीय विस्तारवादले ७१ स्थानमा ६० हजार हेक्टरभन्दा बढी नेपाली भूमि अतिक्रमण गरिरहेको बताउनुभयो।

भेरी-कर्णालीगायतका दुर्गम जिल्लामा खटाइएका कर्मचारीले पहुँच नपुगेको र हेपिएको ठानी हीन भावना राख्न नहुने चर्चा गर्दै नेमकिपा केन्द्रीय सदस्य नन्दबहादुर शाहीले शिक्षा-स्वास्थ्यमा पहुँच नभएका दुर्गम जनतालाई सेवा गर्न पाउनुलाई अवसरको रूपमा लिनुपर्नेमा जोड दिनुभयो।

भेरी-कर्णालीको दुर्गम जिल्लाका जनतालाई राजनीतिक रूपमा शिक्षित गर्ने काममा नेमकिपाको योगदान रहेको उहाँले

बताउनुभयो।

नेपाल क्रान्तिकारी शिक्षक संघका केन्द्रीय उपाध्यक्ष पूर्णप्रसाद धितालले ट्रेड युनियनवादको विरोध गर्नुपर्ने आवश्यकता औल्याउनुभयो।

सभापतिको आसन ग्रहण गर्दै नेपाल कर्मचारी समाजका केन्द्रीय अध्यक्ष गौतमप्रसाद लासिवा, कानून अध्यक्ष समाज नेपालका केन्द्रीय अध्यक्ष रामप्रसाद प्रजापति, इञ्जिनियर समाजका केन्द्रीय उपाध्यक्ष नरेश खत्रीले भारतीय एकाधिकार पूँजी र विस्तारवादी नीति नै नेपालको गरिबीको मूल कारक तत्व रहेको बताउनुभयो।

कार्यक्रममा कर्मचारी समाजका शिवराम धुखुवा र नर्मा शाहीले पनि बोल्नुभएको थियो।

सभामा समाजका विभिन्न जिल्लाहरूको प्रतिवेदन पेश गरिनुका साथै सचिव शिवराम धुखुवा र कोषाध्यक्ष काजीबहादुर पञ्चले प्रस्तुत प्रगति प्रतिवेदन र आर्थिक प्रतिवेदन पारित गरिएको थियो।

भेलाले लालबहादुर बुढा, रेश्मा विक र विष्णुकुमारी शर्मालाई समाजको केन्द्रीय समितिमा मनोनयन गरेको छ।

भेलाले राष्ट्रिय र अन्तर्राष्ट्रिय प्रस्ताव पनि पारित गरेको थियो।



# TURNERS PATHSHALA

### WE HAVE :

- Child friendly environment
- Montessori based lab
- Calorie analyzed food
- Health Checkups
- Trained staffs & facilitators

**Hurry up for Admission!!!** Day Care  
**LIMITED SEATS AVAILABLE!!!** Play Group &  
Nursery

Phone no. : 01-4331574

Email : [turners.pathshala@gmail.com](mailto:turners.pathshala@gmail.com)



Kirtipur-17, Bahirigaun



## युवा संघमा प्रकाश थुसाको नेतृत्व

सुर्खेत । वीरेन्द्रनगरमा सम्पन्न नेपाल क्रान्तिकारी युवा संघको छैटौँ राष्ट्रिय सम्मेलनले प्रकाश थुसाको नेतृत्वमा २८ सदस्यीय नयाँ नेतृत्व चयन गरेको छ ।

वीरेन्द्रनगरमा सम्पन्न सम्मेलनले छैटौँ राष्ट्रिय सम्मेलन तयारी समितिका संयोजक उकेश कवाँ नेतृत्वको समितिलाई भंग गरी थुसाको नेतृत्वमा नयाँ कार्यसमिति चयन गरेको हो ।

समितिमा उपाध्यक्ष राजवीर डंगोल, सचिव शंकर भण्डारी, सह-सचिव पाण्डव सुवाल, कोषाध्यक्ष महेन्द्र बखुञ्छे र सदस्यहरुमा मुक्तिप्रसाद यादव, शैलेन्द्र डंगोल, श्यामकुमार महर्जन, रत्ना चवाल, धनञ्जय अधिकारी,

रणबहादुर रोकाया, गोविन्दनाथ योगी, रामकृष्ण प्रजापति, रेविना डंगोल, मीनबहादुर बाटा, वीरेन्द्र शाही, डबल कठायत, कमला विक, ज्ञानेन्द्र चेपाङ, देवनारायण यादव, महेन्द्र शाही, राजकुमार लघु, माधवप्रसाद काफ्ले, घनश्याम पाण्डे, प्रल्हाद लामिछाने, कर्म वाइवा, सन्तोष गौतम, रञ्जुकुमारी सिन्हा र खगेन्द्रबहादुर शाही रहेका छन् ।

सम्मेलनले २० बुँदे राष्ट्रिय र ७ बुँदे अन्तर्राष्ट्रिय प्रस्तावहरु पारित गरेको छ । बन्द सत्र सञ्चालनका निम्ति नेपाल मजदुर किसान पार्टीका केन्द्रीय सचिव सुनिल प्रजापति, केन्द्रीय सदस्य नन्दबहादुर शाही र केन्द्रीय

सदस्य अनुराधा थापामगर रहेको अध्यक्ष मण्डल गठन गरिएको थियो । यसैबीच नयाँ चयन भएको समितिलाई बधाई ज्ञापन र शुभकामना व्यक्त गर्न आइतबारै वीरेन्द्रनगरको पीपलचौतारीमा घोषणासभा एवं सांस्कृतिक कार्यक्रमको आयोजना गरियो ।

कार्यक्रममा नेपाल मजदुर किसान पार्टीका सचिव सुनिल प्रजापति, केन्द्रीय सदस्यहरु जग्यबहादुर शाही, नन्दबहादुर शाही, अनुराधा थापामगर, मजदुर संघका अध्यक्ष नवराज कोइराला, नेक्राविसंघका अध्यक्ष नीरज लवजुले नयाँ चयन भएको समिति परिवारलाई बधाई एवं शुभकामना दिनुभएको थियो ।

## ‘भारतीय बिस्तारवादको विरुद्ध थप संघर्ष गर्ने’

सुर्खेत । तराईकेन्द्रित गतिविधिलाई प्राथमिकताका साथ अधि बढाउने निर्णय गर्दै नेपाल क्रान्तिकारी विद्यार्थी संघ केन्द्रीय समितिको एघारौँ राष्ट्रिय सम्मेलनपछिको चौथो पूर्ण बैठक आइतबार सम्पन्न भएको छ । सुर्खेतको वीरेन्द्रनगर नपामा शनिबार सुरु भएको संघको पूर्ण बैठकले भारतीय विस्तारवाद र एकाधिकार पूँजीविस्द्धको संघर्षलाई निरन्तरता दिने र निःशुल्क, अनिवार्य र वैज्ञानिक शिक्षाको आन्दोलन क्याम्पस क्याम्पसमा पुर्‍याउनेलगायतका निर्णय गरेको छ ।

नेपाल मजदुर किसान

पार्टीका अध्यक्ष नारायणमान बिजुक्छे (रोहित) ले शनिबार उद्घाटन गर्नुभएको संघको राष्ट्रिय भेला आठबुँदे राष्ट्रिय, अन्तर्राष्ट्रिय र शैक्षिक प्रस्तावहरु पारित गरी आइतबार सम्पन्न भएको छ । राष्ट्रिय भेलामा संगठन विस्तार र परिचालनबारे नेमकिपाका केन्द्रीय सचिव सुनिल प्रजापतिले प्रशिक्षण दिनुभयो । प्रशिक्षण दिँदै प्रजापतिले देश र जनताको सेवामा सम्पूर्ण व्यक्तिगत स्वार्थ त्यागनुपर्नेमा जोड दिनुभयो ।

भेलामा नेक्राविसंघका अध्यक्ष नीरज लवजुले भारतीय विद्यार्थी आन्दोलनप्रति ऐक्यबद्धता व्यक्त गर्दै भारतमा मौलाउँदो

फाँसीवाद र हिन्दू अतिवादको विरोध गर्नुभयो ।

भेलाले संघका अध्यक्ष नीरज लवजुद्वारा प्रस्तुत स्वतन्त्र विद्यार्थी युनियनबारे नेक्राविसंघको दृष्टिकोण प्रतिवेदन, संघका सचिव नरेश खत्रीद्वारा प्रस्तुत गतिविधि प्रतिवेदन र संघका केन्द्रीय सदस्य रामचन्द्र श्रेष्ठद्वारा प्रस्तुत राष्ट्रिय र अन्तर्राष्ट्रिय र शैक्षिक प्रस्तावहरु सुभाषसहित पारित गर्‍यो ।

राष्ट्रिय भेलामा संघका उपाध्यक्ष सरोजकुमार शाह र सहसचिव लक्ष्मीकुमारी पोखरेलले पनि नेपाली विद्यार्थी आन्दोलनबारे बोल्नुभयो ।

देशको....

वैदेशिक हस्तक्षेप नै मुख्य कारक रहेको बताउनुभयो ।

उहाँले भारतको निर्देशनमा तराईका केही दलहरुले जनसंख्याको आधारमा निर्वाचन क्षेत्र तोकिनुपर्ने, न्यायसम्बन्धी हकमा समानुपातिक शब्द राख्नुपर्ने, अङ्गीकृत नागरिकहरुले देशको विशिष्ट पदहरुमा जान पाउनुपर्ने, प्रतिनिधिसभा र राष्ट्रिय सभामा जनसंख्याको आधारमा प्रतिनिधित्व गर्न पाउनुपर्ने, नेपाली नागरिकले विदेशीसँग बिहे गरेमा स्वतः नागरिकता पाउनुपर्ने मागले नेपाल र नेपालीको हित नगर्ने बताउँदै अङ्गीकृत नागरिकहरुलाई विशिष्ट पदमा पुर्‍याउने प्रचलन कुनै पनि स्वाधीन देशमा छैन भन्नुभयो ।

नेपालको जलस्रोत कुनै पनि माध्यमबाट आफ्नो नियन्त्रणमा लिने कोशिशमा भारत लागिरेहेको चर्चा गर्दै सचिव प्रजापतिले नेपालको जलश्रोत हात पार्नका लागि असमान सन्धिहरु गराउँदै आएको बताउनुभयो ।

नेक्राकिसंघका अध्यक्ष एवं सांसद डिल्लीप्रसाद काफ्लेले संविधानसभा नेमकिपाले संविधानलाई देश र जनताको पक्षमा निर्माण गर्न पटकपटक संशोधन पेश गरेको बताउँदै संशोधनहरुलाई संविधानसभाका ठूला दलहरुले अस्वीकार गरेको उल्लेख गर्नुभयो ।

नेपाल क्रान्तिकारी मजदुर संघका अध्यक्ष नवराज कोइरालाले देश अत्यन्त भयावह अवस्थाबाट गुज्रिरहेको बेलामा पनि सरकार कामदार जनताको

पेशागत हकहितका लागि कर्तव्यच्युत भएको बताउँदै जनताको समस्या समाधानका लागि सरकार गम्भीर हुनुपर्नेमा जोड दिनुभयो ।

कार्यक्रममा नेपाल मजदुर किसान पार्टीका केन्द्रीय सदस्य एवं नेक्रायुसंघका सल्लाहकार जग्यबहादुर शाहीले भारतले थोपरेको नाकाबन्दीलाई शासक दलहरुले नाकाबन्दीसम्म भन्न नसक्ने लाचारीपन भारतको नून खाएकैले हो भन्दै त्यस्ता दलहरुबाट देशको स्वाधीनता र नेपाली जनताको स्वाभीमान रक्षा हुनसक्दैन भन्नुभयो ।

शासक दलहरुले लोकतन्त्रलाई दलीय भागबण्डाको रुपमा लिँदा भागबण्डामा गएका न्यायाधीशहरुले समेत न्यायक्षेत्रमा विकृति विसंगति र भ्रष्टाचार बढाएका छन् भन्नुभयो ।

कार्यक्रममा नेमकिपाका केन्द्रीय सदस्य बजिरसिंह विकले जातीय संघीयताले देश सही दिशामा अघि नबढ्ने बताउँदै जातीय राज्यकै कारण देश विखण्डन भएका उदाहरण धेरै भएको चर्चा गर्नुभयो ।

नेमकिपा केन्द्रीय सदस्य दिनेशप्रसाद शाहले मधेशकेन्द्रित दलहरुले भारतको निर्देशनमा आफ्नो स्वार्थपूर्ति गर्न आम हडताल र नाकामा धर्ना दिने काम गरेको बताउँदै मधेसमा आन्दोलनको नाममा अराजकतावादी काम भएकोले मधेस आन्दोलन मजदुर र किसानको पक्षमा नरहेको बताउनुभयो ।

उहाँले तराईमा

जमिनदार वर्गको नेतृत्वमा भइरहेको आन्दोलनले भारतीय एकाधिकार पूँजीको सेवा भएको जनाउँदै तराई आन्दोलनमा तराईका कामदार जनताको साथ नरहेको उल्लेख गर्नुभयो ।

सोही अवसरमा नेपाल क्रान्तिकारी महिला संघका अध्यक्ष एवं सांसद अनुराधा थापामगरले एक्काइसौँ शताब्दी समाजवादको युग भएकोले समाजवादको लागि युवाहरुले अग्रसरता लिनुपर्नेमा जोड दिनुभयो ।

उहाँले शासक दलहरुले राजनीतिक क्रान्ति सम्पन्न भएको भन्दै आर्थिक क्रान्तिमा लाग्नुपर्ने भूठो प्रचार गरिरहेको चर्चा गर्दै आर्थिक समानता र व्यक्तित्व विकासमा समान अवसर नभएसम्म राजनीतिक क्रान्तिको आवश्यकता हुने बताउनुभयो ।

कार्यक्रममा नेपाल क्रान्तिकारी सांस्कृतिक संघका अध्यक्ष सुरेन्द्रराज गोसाइँले प्रजग कोरियाका जनता समाजवाद र आफ्नो देश रक्षाका निम्ति साम्राज्यवादसित नभुकी निरन्तर संघर्ष गरिरहेको बताउँदै न्यायप्रेमी नेपाली जनताले प्रजग कोरिया र कोरियाली जनताप्रति ऐक्यबद्धता जनाउँदछ भन्नुभयो ।

उहाँले समाजवादी देश क्युवा र संरा अमेरिकाको कूटनीतिक सम्बन्ध पुनःस्थापना भए पनि अझै क्युवामाथिको नुशंस अमेरिकी नाकाबन्दी नहटेको र क्युवाली जनताले समाजवाद या मृत्युको अडान नछोडेको बताउनुभयो ।

नेपाल क्रान्तिकारी

## हार्दिक श्रद्धाञ्जली



जन्मः  
वि.सं. २०१४  
(ने.सं. १०७८)

स्वर्गारोहणः  
वि.सं. २०७२/१२/०२  
(ने.सं. ११३६)

स्व. राम शंकर महर्जन

यस विद्यालयका शिक्षक

श्री राम शंकर महर्जनज्यूको

यही चैत्र २ गते ५८ वर्षको अल्पायुमै असामयिक स्वर्गारोहण भएकोमा

दुःख व्यक्त गर्दै दिवंगत आत्माको चिर शान्तिको लागि

हार्दिक श्रद्धाञ्जली अर्पण गर्दछौं ।

यस दुःखद् घडीमा शोक सन्तप्त परिवारजनमा धैर्य धारण गर्ने

शक्ति प्रदान गरुन् भनी

हार्दिक समवेदना प्रकट गर्दछौं ।

## जनसेवा उच्च मावि

पौवा

विद्यार्थी संघका केन्द्रीय अध्यक्ष नीरज लवजुले राष्ट्रिय हित तथा देशको सार्वभौमिकता र भू-अखण्डता रक्षाको आन्दोलनमा नेक्रायुसंघ र नेक्राविसंघ निरन्तर सक्रिय रहेको चर्चा गर्दै कुनै पनि कठिनाइ र बाधाले युवा विद्यार्थीलाई त्यस आन्दोलनबाट अलग्याउन नसक्ने बताउनुभयो ।

कार्यक्रममा नेपाल क्रान्तिकारी शिक्षक संघका केन्द्रीय उपाध्यक्ष पूर्णप्रसाद धितालले शिक्षा राज्यको प्रमुख दायित्व हो भन्दै निःशुल्क र अनिवार्य शिक्षा व्यवस्थाका निम्ति नेमकिपा र पार्टीका जनवर्गीय संगठनले गरिरहेको संघर्ष इतिहासमा स्वर्ण अक्षरले लेख्नेयोग्य छ भन्नुभयो ।

नेमकिपा सुर्खेतका अध्यक्ष मणिराम तिवारीले विगत १३ र १४ वर्षदेखि स्थानीय निकाय निर्वाचन नहुँदा भागवण्डाको आधारमा स्थानीय निकाय चलिरेहेको चर्चा गर्नुभयो ।

सभापतिको आसनबाट नेक्रायुसंघ छैटौँ राष्ट्रिय सम्मेलन तयारी समितिका संयोजक उकेश कवाँले देशको सार्वभौमिकता, भूअखण्डता खतरामा रहेसम्म नेक्रायुसंघको देशभक्तिपूर्ण आन्दोलन नटुङ्गिने बताउनुभयो ।

कार्यक्रममा तयारी समितिका सचिव शंकर भण्डारी र सदस्य गोविन्दनाथ योगीले पनि बोल्नुभएको थियो भने सांस्कृतिक संघका सदस्य विनोद विक र जनआस्था सांस्कृतिक परिवार रुपन्देहीका कलाकारहरुले क्रान्तिकारी र देशभक्तिपूर्ण गीत गाउनुभएको थियो ।

सुर्खेतको खुलामञ्चमा समारोह सुरु हुनुपूर्व मंगलगढी चोकबाट सांस्कृतिक

भाँकीहरुसहितको जोशिलो नारा लगाउँदै उद्घाटन ग्यालीले नगर परिक्रमा गरेको थियो ।

### सम्मेलनका केही भलकहरु





## साहित्य स्तम्भ

कविता

- रामचन्द्र महर्जन

## जिन्दगी

तनाव तनाव र पीडपीडाको जिन्दगी  
लोकतन्त्र, गणतन्त्र र संविधानको  
आभास नभएको जिन्दगी

डर, त्रास, भय, चिन्ताले बाँच्नुपर्ने जिन्दगी  
गास, बास र कपास खोसिएको जिन्दगी  
टहरा, भुपडीमा भोक-भोकै बाँचिरहनुपर्ने जिन्दगी  
नाकाबन्दी, कालोबजारी र आकाशिएको  
महँगीको चपेटामा बाँचिरहनुपर्ने जिन्दगी

जलस्रोतको धनी देश अँध्यारोमा बाँच्नुपर्ने जिन्दगी  
शोषित पीडित भई बाँच्नुपर्ने जिन्दगी  
कहिले हाँसो त कहिले रोदनको जिन्दगी  
दुःखै दुःखले बाँचिरहनुपर्ने जिन्दगी  
आशै-आशामा बाँचिरहनुपर्ने जिन्दगी  
कहिले आउँछ सुख-शान्तिले बाँचिरहने जिन्दगी

अर्काको भरमा बाँच्नुपर्ने कस्तो हो  
यो जिन्दगी  
कहिले आउँछ स्वतन्त्रता, स्वाधिनता, स्वाभिमान र  
आत्मनिर्भरता भई बाँच्ने पाउने जिन्दगी

कीर्तिपुरको.....

थियो। प्रदर्शनीको क्रममा बलिदान  
आवश्यक ५ वटा पशुपन्छी र  
जनावर हनुमानढोका संरक्षण  
समिति र स्थानीयवासीको  
सहयोगबाट जुटाइएको थियो।

चैत्र ८ गते काठमाडौं  
महानगरपालिका वडा नं. २१  
ज्यावहालमा मुकुट र नाच्ने  
कलाकारको विधिवत पुजा गरी  
बाजागाजाका साथ पचली भैरव  
गुठीद्वारा स्वागत गरी  
हनुमानढोकास्थित उमामहेश्वर  
मन्दिर अगाडि नचाइएको थियो।

ध्यान.....

सदुपयोग सोचौं नकारात्मक कदम  
सधैं त्यागौं भन्नुभयो।

वहाँले अभिभावकले  
मात्र योगाभ्यास नगरी विद्यार्थीदिखि  
नै ध्यान, शान्त र सम्बृद्ध बन्ने  
सोचले काम गर्नुपर्ने बताउनु  
भयो।

विद्यालयका प्रिन्सिपल  
कृष्ण उपाध्यायले विद्यालयको  
प्राङ्गणमा प्रत्येक दिन विहान  
५:३० देखि ७ बजेसम्म फागुन  
१६ गतेबाट जीवन विज्ञान ध्यान  
योग प्रयोगशाला भैरहेको  
जानकारी दिनुभई स्थानीयलाई  
पनि सहभागिताको लागि अनुरोध  
गर्नुभयो। वहाँले हामी सक्षम  
जस्तो देखिन्छ तर अझै पुरा  
गर्न बाँकी अनुभव भैरहेको  
बताउँदै ध्यानले एक सफल  
जीवन बनाउन धेरै मद्दत मिल्ने  
बताउनुभयो।

कार्यक्रममा  
प्रयोगशालामा सहभागी पद्मा  
श्रेष्ठले आफू नियमित ध्यान गर्नाले  
गडौं शरीर हल्का भएको अनुभव  
सुनाउँदै सबै ध्यानमा बस्न आउन

नेपाल र चीनको संयुक्त १५ बुँदे विज्ञप्ति:  
इन्धन व्यापार देखि रेल्वेको अध्ययन सम्म

काठमाडौं। प्रधानमन्त्री  
केपी शर्मा ओलीको साताव्यापी  
चीनको औपचारिक भ्रमणको चौथो  
दिन १५ बुँदे विज्ञप्ति जारी गरिएको  
छ।

पारवहन सहित १०  
बुँदे सम्झौता भएको दुई दिनपछि  
बुधबार चीन र नेपालले संयुक्त  
१५ बुँदे संयुक्त विज्ञप्ति जारी गरेको  
हुन्।

नेपालको संविधानको  
विषयलाई लिएर प्रधानमन्त्री  
ओलीको राजकीय भ्रमणका क्रममा  
भारतले संयुक्त विज्ञप्ति जारी गर्न  
मानेको थिएन। तर, अहिले  
प्रधानमन्त्री ओलीको चीन भ्रमणका  
क्रममा नेपाल र चीनले जारी  
गरेको संयुक्त विज्ञप्तिमा भने  
नेपालको नयाँ संविधानको स्वागत  
गरिएको छ।

**ओलीको चीन भ्रमण: १० बुँदे  
सहमति पत्रमा हस्ताक्षर**

संविधान जारी हुनुलाई  
नेपालले राजनीतिक स्थिरता र

आग्रह गर्नुभयो।

विद्यार्थीले  
व्यवस्थापन समितिका अध्यक्ष  
शिव श्रेष्ठको सभापतित्वमा  
भएको कार्यक्रममा पद्म  
पराजुलीले पनि बोल्नुभएको  
थियो।

कार्यक्रममा जीवन  
विज्ञानका गुरु रमेश नेपाल,  
प्रिन्सिपल कृष्ण उपाध्याय र  
व्यवस्थापन समितिका अध्यक्ष शिव  
श्रेष्ठलाई मायाको चिनो प्रदान  
गरिएको थियो।

आर्थिक विकासका लागि अवसरका  
रूपमा सदुपयोग गर्न सकोस् भन्ने  
चीनले भनेको छ। दुई देशले एक  
अर्को देशका स्वतन्त्रता, स्वाधिनता  
र भौगोलिक अखण्डतालाई सम्मान  
गर्दै चासो र हितलाई सम्बाधेन  
गर्ने संयुक्त विज्ञप्तिमा उल्लेख छ।  
नेपालले एक चीन नीतिप्रति  
प्रतिवद्धता दोहोर्‍याएको छ।

भारतीय नाकाबन्दीपछि  
भएको प्रधानमन्त्री ओलीको चीन  
भ्रमणका क्रममा निकै अपेक्ष  
गरिएको इन्धनका विषयमा नेपाल  
र चीन इन्धन व्यापार सम्झौताका  
लागि तयार भएका छन्। आठौं  
बुँदामा इन्धनको व्यापारका लागि  
सम्झौता गर्न दुवै देश सहमत  
भएको उल्लेख छ। यसका लागि  
सम्बद्ध कम्पनीहरूलाई छलफल  
अघि बढाउन र मूल्य, कर, ढुवानी,  
गुणस्तर नियन्त्रण, भन्सारबारे  
निर्णयमा पुग्न भनिएको छ।

साथै नेपालमा इन्धन  
भण्डारण स्थल निर्माणका लागि

दुवै पक्ष तयार भएका छन्।  
साथै नेपालमा ग्याँस तथा तेलको  
सम्भाव्यता अध्ययनका लागि  
चीनले सहयोग गर्ने औपचारिक  
सम्झौता पनि भइसकेको छ।

चीनले नेपालमा रेल्वे  
सेवाको सम्भाव्यता अध्ययन र  
डीपीआरका लागि आर्थिक-  
प्राविधिक सहयोग गर्ने भएको  
छ। चीन र नेपालबीचको  
सम्बन्ध नयाँ उचाईमा पुगेको  
ठहर गरेका नेपाल र चीनले  
संयुक्त विज्ञप्तिमा दुई देशबीच  
विकास र सम्बृद्धिका नयाँ  
सम्भावनाहरू खुलेको भन्दै  
समानता र आपसी हितका  
आधारमा दुवै देशका जनतालाई  
फाइदा पुग्ने गरी अघि बढ्ने  
बताएका छन्।

यसअघि अर्थात्  
प्रधानमन्त्री ओलीको चीन  
भ्रमणको दोस्रो दिन सोमबार १०  
वटा सम्झौता तथा समझदारी  
समेत भएको थियो।

## चीन भ्रमण: १ करोड ८१ लाख ८६ हजार खर्च

नेपाल सरकारको छिमेकी  
राष्ट्र चीन भ्रमणको लागि १ करोड  
८१ लाख ८६ हजार खर्च हुने भएको  
छ।

चैत्र ७ गतेदेखि १२  
गतेसम्म साप्ताहव्यापी चीन भ्रमणमा  
१०० भन्दा बढी जम्बो टोलीको  
लागि हवाई खर्च र भ्रमण भत्ताको  
लागि मात्र सो रकम खर्च हुने हो।

भ्रमणले चीन र नेपालबीच १० बुँदे सम्झौता र १५ बुँदे  
संयुक्त विज्ञप्तिमा चीन र नेपालको सम्बन्ध अझ मजबुद हुनेछ।



"Learning is an experience of being empowered"

# EDUGARTEN

A PRE-SCHOOL & DAY CARE CENTRE

A PRE-SCHOOL IN YOUR CITY

## MONTESSORI SCHOOL

KIRTIPUR-11, KATHMANDU

CONTACT NO: 01-4336670

Email: edugarten @gmail.com



**ADMISSION  
ON- GOING  
THROUGHOUT THE YEAR  
FROM PG TO SKG**



We never teach but  
we love, care, help  
because  
teaching is nothing else  
loving, caring and helping



# Come Feel and Enjoy The Learning





फागु पूर्णिमाको दिन ललितपुरस्थित हरिसिद्धिमा देवीदेवताको नाच प्रत्येक वर्ष मनाइँदै आइरहेको छ ।

लाछी देवता घरको प्राङ्गणमा नचाइने जात्रामा यस वर्ष भूकम्पको प्रभावले भक्तजनहरूको घुईचोमा कम आएको छ ।

हरिसिद्धिमा १२ गतेको महाविनाशकारी भूकम्पले पुरानो घर सबै क्षति बनाएको छ ।



**जाँड-रक्सी**

को कुलत थौं नदिई छुटाउन

डाड-कम्मरको दुखाई निको पार्ने

धुँडाको दुखाई निको पार्ने

मोटोपना तुरुन्तै घटाउन/बढाउन

चारों ओर डाडीफोर चाउरीपना

मर्मास्थानको पेको छिरा हटाउन

पुरुष रोग अटोउन बढाउन, खिड्को

लम्बाई तथा मोटाई बढाउन

रगत घटाउन तथा बढाउन

कपाल कर्न तुरुन्तै रोक्न

**फिटनेस प्वाइन्ट ट्रेडिङ**

नेपाल टेलिकमको ठीक अपोजिट

कीर्तिपुर, बाहिरीगाउँ

फोन नं. ४३३६७०१, ९८०३५०२५९

सार्वजनिक सम्पत्तिमा प्रत्येक  
नागरिकको हक छ,  
त्यसको दुरुपयोग दण्डनीय  
अपराध हो ।



नेपाल सरकार  
सूचना तथा सञ्चार मन्त्रालय  
सूचना विभाग

## स्मरणशक्ति बढाऔं

केही कुराहरू छिटै भुल्ने तथा लामो समयसम्म स्मरणमा राख्न नसक्ने समस्या धेरैको हुन्छ ।

स्मरण शक्ति सबैको एउटै हुँदैन र अरुको भन्दा कम भयो भन्दैमा त्यसलाई रोग नै भनिहाल्न मिल्दैन, यद्यपि कहिलेकाहीँ कतिपय रोगहरूका कारण पनि मानिसको स्मरण क्षमता कमजोर बन्दछ ।

यस्ता रोग नभै अन्य कारणले स्मरण क्षमता कम हुने मानिसहरूका लागि आफ्नो स्मरण शक्ति बढाउन केही काइदाहरू कामयावी हुन्छन् । अर्थात् केही सामान्य उपायहरू अपनाउने हो भने स्मरण क्षमता आफै बढाउन सकिन्छ । स्मरणशक्ति बढाउने केही टिप्स यस्ता छन्:

**पर्याप्त निद्रा:**

निद्राको कमीले स्मरण क्षमतामा असर पुग्दछ । त्यसैले दिमागलाई अलर्ट राख्न वा चनाखो राखेर स्मरण क्षमता बढाउनका लागि पर्याप्त निद्रा लिनु आवश्यक हुन्छ ।

**दिमागी कसरत:**

क्रसवर्ड, पजल्स, चेस, भिडियो गेम जस्ता खेलहरूले

दिमागी कसरत हुन्छ र स्मरणशक्तिलाई तिक्ष्ण बनाउन मद्दत गर्दछ ।

**नि य मि त व्यायाम:**

नियमित रूपमा व्यायाम गर्दा मस्तिष्कमा सन्तुलित रूपमा रक्तसंचार हुन्छ । यसले

मस्तिष्कलाई स्वस्थ राख्नुका साथै स्मरण क्षमतामा पनि वृद्धि हुन्छ ।

**योगा:**

योगाले मस्तिष्कको शान्ति प्रदान गर्दछ जसका कारण मानिसमा एकाग्रतामा वृद्धि हुने र स्मरण क्षमतामा वृद्धि हुन्छ ।

**स्वस्थ खाना:**

बदाम, ओखर, हरियो सागपात, ग्रीन टी, डार्क चकलेट तथा खानेकुराहरूको सेवनले पनि स्मरणशक्ति बढाउन सहयोग गर्दछन् ।

**विषयलाई भिजुअलाइज गर्ने:**

यदि कुनै नाम वा संख्या तथा तथ्याङ्कहरू छिटै भुल्ने समस्या



छ भने त्यस्ता तथ्य वा संख्या तथा नामलाई कुनै दृश्य वा कथासँग जोड्नुहोस् । यसरी रमाइलो कुरासँग जोडेर भिजुअलाइज गरेमा लामो समयसम्म सम्झ्न सकिन्छ ।

**नयाँ सिक्नुहोस्:**

केही न केही नयाँ कुरा दिनहुँ सिक्ने गर्नाले मस्तिष्क सक्रिय हुन्छ र यसले स्मरणशक्तिमा पनि सुधार हुन्छ ।

**समयतालिका बनाउनुहोस्:**

कुनैपनि कामलाई समयतालिका बनाएर समयमै गर्ने गर्नुपर्छ । कुनैपनि चिजलाई सम्बन्धित ठाउँमा राख्नुपर्छ । यसो गर्दा कुनैपनि कुरालाई राम्रोसँग सम्झ्न सकिन्छ ।

## रक्तदान कार्यक्रम हुने

कीर्तिपुर । कीर्तिपुर क्षेत्रको वित्तीय क्षेत्रमा आफ्नो विशिष्ट र छुट्टै पहिचान बनाउन सफल कीर्तिपुर बहुउद्देश्यीय सहकारी संस्थाले यही चैत्र १३ गते शनिबार विहान १०:३० बजेदेखि २ बजेसम्म सहकारी भवनमा रक्तदान कार्यक्रम गर्ने भएको छ ।

संस्थाले आफ्नो स्थापना कालदेखि सामाजिक उत्तरदायित्व अन्तर्गत विविध सामाजिक कार्यहरू गर्दै आइरहेको



तालिम जस्ता विविध कार्यक्रममा प्रत्यक्ष-अप्रत्यक्ष सहयोग एवं समन्वयसमेत गर्दै आइरहेको छ ।

रक्तदान कार्यक्रम विविध प्रकारका सामाजिक कार्यक्रम आयोजना गर्ने क्रममा संस्थाको १६ औं वार्षिक उत्सवको उपलक्ष्यमा हुन गइरहेकोले आफ्नो अमूल्य रगत दान गर्न इच्छुक सबैलाई संस्थाले अनुरोध गरेको छ ।

## हार्दिक श्रद्धाञ्जली



**जन्म:**  
वि.सं. २०१४  
(ने.सं. १०७८)

**स्वर्गारोहण:**  
वि.सं. २०७२/१२/०२  
(ने.सं. ११३६)

**स्व. राम शंकर महर्जन**

यस पत्रिकाका शुभचिन्तक एवं सहयोगी  
**श्री राम शंकर महर्जन**ज्यूको  
असामयिक स्वर्गारोहण भएकोमा दुःख व्यक्त गर्दै  
हार्दिक श्रद्धाञ्जली अर्पण गर्दछौं ।

यस दुःखद् घडीमा शोक सन्तप्त परिवारजनमा धैर्य धारण गर्ने  
शक्ति प्रदान गरुन् भनी  
हार्दिक समवेदना प्रकट गर्दछौं ।

**सहिद साप्ताहिक**

पौगा, कीर्तिपुर